

ជីវិតរបស់អារីសទីព ARISTIPE

(ជាទស្សនវិទូរម្នាក់ ដែលបានរស់ក្នុងកាលសម័យជាមួយគ្នានឹងប្តូតុង ... នៅក្នុង
អូឡាំព្យ៉ាទី ៧៦ ...)

អារីសទីពមានដើមកំណើតនៅស៊ីរ៉េន ដៅប្រទេសលីប៊ី ។ កេរ្តិ៍ឈ្មោះដ៏ល្បី-
ល្បាញរបស់សូក្រាតបានធ្វើឲ្យជននេះចាកចេញពីប្រទេសកំណើតរបស់ខ្លួន ដើម្បី
មកតាំងទីលំនៅៗក្រុងអាត្រេន... ដើម្បីគ្រាន់តែមានសេចក្តីសប្បាយរីករាយនឹងបាន
ស្តាប់សូក្រាតប៉ុណ្ណោះ ។ គាត់បានក្លាយទៅជាសាវ័កម្នាក់ដ៏សំខាន់របស់ទស្សនវិទូរ
ម្នាក់នេះ ... ក៏ប៉ុន្តែគាត់បានរៀបចំរបៀបរស់នៅរបស់គាត់ទៅតាមក្បួន ដែលផ្ទុយ
ប្រឆាំងស្រឡះនឹងទ្រឹស្តីទាំងឡាយ បង្ហាត់បង្រៀននៅក្នុងសាលាដ៏ឧត្តុង្គឧត្តមរបស់
សូក្រាត ។ គឺគាត់នេះហើយដែលបានបង្កើតក្រុមសាលាមួយផ្សេង ដែលមានឈ្មោះ
ថា ស៊ីរ៉េណាអ៊ីក (Cyrénaïque), ដោយហេតុថាអារីសទីព ដែលជាលោកគ្រូផ្នែក
ក្នុងសាលានោះ មានដើមកំណើតមកពីទីក្រុងស៊ីរ៉េន ។

អារីសទីពជាបុគ្គលម្នាក់មានគំនិតជ្រៅជ្រះក្រៃលែង, មានវាហន្តើយឆ្លងផ្លូវ
ផ្តាច់រហ័សរហួន ។ គាត់មានទេពកោសល្យខាងធ្វើការសន្តោសនិយាយស្តី, ហើយ
ចេះរកគំនិតកំប្លែកកំប្លែង ឬចំអកតាំងពីរឿងកំប្លែកកំប្លែកតូចតាចឡើងទៅ ។ មួយថ្ងៃ
គាត់គិតតែពីរករបៀបសរសើរលើកតម្តើងពួកស្តេច ហើយនិងពួកអ្នកធំៗ ។ គាត់
សុខចិត្តធ្វើអ្វីៗសព្វបែបយ៉ាង ដើម្បីអែបអែបចាក់បណ្តោយ ឬយកចិត្តពួកអ្នកទាំង
នេះ ។ គាត់តែងតែធ្វើឲ្យពួកនេះសើចសប្បាយក្អាកក្អាយ ហើយទាមទារបានមកវិញ
នូវរង្វាន់ជាទីគាប់ចិត្ត ។ កាលណាពួកអ្នកធំជេរប្រមាថឬបង្ហាប់រូបគាត់ ៗតែងតែមាន
នវិធីតបតឲ្យរឿងនេះក្លាយទៅជាសំណើចំអកបញ្ឆោតទៅវិញ ... ម៉្លោះហើយគ្មាន
នរណាម្នាក់អាចធ្វើឲ្យគាត់មានសេចក្តីឈឺចាប់ក្នុងរឿងអ្វីមួយសោះឡើយ ... បើទោះ
ជាគេមានគោលបំណងយ៉ាងណាក៏ដោយ ។ គាត់មានការប៉ិនប្រសប់ក្រៃពេកក្នុង
ការនិយាយផ្តោះផ្តង... ជាហេតុឲ្យគាត់បានសម្រេចជោគជ័យនូវគ្រប់កិច្ចការអ្វីៗដែល
គាត់បានធ្វើ ។ គាត់មានបញ្ញាស្មារតីនៅនឹងមិនច្រឡោត នៅក្នុងគ្រប់កាលៈទេសៈ,
គាត់មិនដែលនឹកចេះខ្មាស់អៀនក្នុងពិធីគួរសម ឬរឿងបែបបទសមរម្យអ្វីឡើយ ។
ប្តូតុង នៅក្នុងពេលខ្លះបាននិយាយមកកាន់រូបគាត់ដូច្នោះថា ៖ « ឱ! អារីសទីព, ដៅ

ក្រោមមេឃលើដីនេះ មានតែរូបឯងម្នាក់ប៉ុណ្ណោះ ដែលមានចិត្តគំនិតនៅនឹងថ្កល់ ... បើទោះជាត្រូវវណ្ណកន្តបកណ្តាប់កណ្តាចក្តី ... ឬក៏នៅក្នុងសម្លៀកបំពាក់ក្រហមឆ្កៅ ដ៏ថ្មីថ្មោងរុងរឿងក្តី ...> ។

អូរ៉ាស (Horace), កាលណាធិបាយទាក់ទងនឹងអារិសទីព, បានពោលអះអាងថា គាត់នេះចេះដើរសំដែងតួនៅក្នុងគ្រប់បុគ្គលិកលក្ខណៈ។ ហើយគាត់តែងតែមានសេចក្តីសោមនស្សរីករាយនៅក្នុងរឿងរបស់អ្វីបន្តិចបន្តួច ដែលគាត់មាន... នៅក្នុងពេលជាមួយគ្នាដែលគាត់ខំប្រឹងប្រែងស្រវាទិបច្បូបានច្រើនជាងមុន ។

គុណសម្បត្តិអស់ទាំងនេះ បានធ្វើឲ្យស្តេចផ្តាច់ការ ដេនីស-ឡឺឡើវ៉ងមានការគាប់ចិត្តយ៉ាងខ្លាំង ។ ម៉្លោះហើយនៅក្នុងគំនិតរបស់ស្តេចនេះ ...អារិសទីព មានតម្លៃដ៏ខ្ពង់ខ្ពស់ច្រើនលើសលប់ពួកអ្នកលុតក្រាបឯទៀតៗ ។ អារិសទីពតែងតែធ្វើដំណើរជាមួយស្តេចទៅសិរីកុស ...ដើម្បីទៅធ្វើជប់លៀងនៅទីនោះ ។ នៅពេលណាដែលគាត់ផ្សេងជាមួយនឹងស្តេចអង្គនេះ, គាត់តែងតែទៅលេងកំសាន្ត ក្នុងផ្ទះអ្នកផ្សេងៗទៀត ។ ហើយដោយនៅក្នុងមួយជីវិតរបស់គាត់ ៗតែងតែដើរទៅលេងសប្បាយនៅក្នុងវាំងស្តេចនា...ឌីយ៉ូសែន-ឡឺស៊ីនីក ដែលរស់នៅក្នុងសម័យកាលរបស់គាត់ដែរ... បានប្រសិទ្ធជាមួយគាត់ថា ជាផ្លែរបស់ស្តេច ។



ថ្ងៃមួយ, ដេនីសបានស្មោះទឹកមាត់ទៅលើមុខរបស់គាត់ ។ ហេតុការណ៍នេះបានបង្កើតឲ្យមានការ លំបាកចិត្តដល់សាក្សីម្នាក់ ដែលបានដើរនៅក្នុងហ្វូងនោះផងដែរ ។ ក៏ប៉ុន្តែអារិសទីពបែរជាសើចក្តាកក្តាយសប្បាយចិត្តទៅវិញ ។ គាត់ពោលថា ៖ < យើងមិនត្រូវថ្ងូរក្នុងរឿងបែបនេះទេ ។ ពួកអ្នកនេសាទដើម្បីចាប់កូនត្រីតូចមួយ សុខចិត្តលោតទៅក្នុងសមុទ្រ រហូតដល់ទទឹកជោតពេញទាំងខ្លួន ។ ចំណែកខ្ញុំដើម្បីចាប់ត្រីបាទ្រែនមួយប៉ុណ្ណោះប៉ុណ្ណោះ ... ត្រាងតែទទឹកមុខទទឹកមាត់បន្តិចបន្តួច មានជាការអ្វីប៉ុណ្ណឹង ? > ។

មានពេលម្តងទៀត ដេនីសមានការទាស់ចិត្តជាខ្លាំងជាមួយនឹងគាត់ ។ នៅពេលដែលអ្នកផងកំពុងរៀបចំខ្លួនចូលអង្គុយជប់លៀង... ស្តេចអង្គនេះ បានរៀបចំឲ្យគាត់ទៅអង្គុយនៅកន្លែងចុងក្រោយគេបំផុត ។ អារិសទីព គ្មានកើតទុក្ខអ្វីសោះឡើយ អំពីរឿងនេះ ៖ < មើលទំងន់ទៅ, គាត់ពោល (ហៅស្តេចថាលោក) , លោកហាក់ដូចជាចង់ផ្តល់កិត្តិយសដល់កន្លែងនេះជាខ្លាំងណាស់មែនទេ ? > ។

អារិសទីពជាសាវ័កទី១ របស់ស្នូក្រាត ក្នុងការចាប់ផ្តើមទាមទារយកកម្រៃពីមេរៀនឆ្លៀតដែលគាត់បានបង្ហាត់បង្រៀនដល់អ្នកដទៃ ។ ហើយដើម្បីធ្វើរឿងនេះឲ្យ

ទៅជាទំនៀមទម្លាប់... សម័យថ្ងៃមួយ គាត់ក៏បានបញ្ជូនជាប្រាក់ចំនួន២០មីន (កកន
 ៖ មួយមីនជាប្រាក់ក្រិកមានកំណត់ជា១០០ដ្រាក់; - Mine : Antiquité grecque :
 poids et monnaie de 100 drachmes) ជាអំណោយរបស់ខ្លួនគាត់ផ្ទាល់ទៅសូក្រា
 ត ។ សូក្រាតមិនបានព្រមទទួលយកប្រាក់នេះ, មិនត្រឹមតែប៉ុណ្ណោះ គាត់ថែមទាំង
 បានសំដែងការមិនសប្បាយចិត្ត អំពីអាកប្បកិរិយាបែបនេះរបស់សាវ័ករបស់គាត់
 ទៀតផង កាលពេលដែលគាត់នៅរស់, ក៏ប៉ុន្តែអរិសទីពហាក់ដូចជាពុំមានខ្វល់ខ្វា
 យក្នុងចិត្តអំពីរឿងនេះឡើយ ។ នៅពេលដែលអ្នកផងបានស្តីបន្ទោសឲ្យគាត់ព្រមទាំង
 បានផ្តុំព្យាបាលចំពោះគាត់ ដោយបង្ហាញនូវសប្បុរសធម៌របស់គ្រូរបស់គាត់ ដែល
 មិនដែលបានទាមទារអ្វីពីនរណាសោះ, គាត់ក៏បានឆ្លើយតបវិញថា ៖ < ឱ ! ម្ចាស់ថ្ងៃ
 ... រឿងនេះវាខុសគ្នា ! ពួកអ្នកធំៗទាំងឡាយនៅក្រុងអាត្រែន តែងតែតណ្ហើមកិត្តិ
 យសគ្នា ដើម្បីបញ្ជូនទៅសូក្រាត នូវរបស់អ្វីៗគ្រប់យ៉ាងដែលគាត់ត្រូវការ ។ រហូត
 ដល់សូក្រាត មានកាតព្វកិច្ចបញ្ជូនមួយភាគធំ ទៅឲ្យម្ចាស់ដើមគេវិញ...។
 ចុះចំណែកខ្ញុំវិញ... មិនដែលមានឈ្នួលបម្រើកំបែកក្បាលណាម្នាក់នឹកគិតមកដល់
 ខ្ញុំផង... > ។

មានបុរសម្នាក់បានដាំយកកូនប្រុសរបស់ខ្លួនយកមកឲ្យគាត់ជួយបង្ហាត់បង្រៀន
 ព្រមទាំងបានសុំឲ្យគាត់យកចិត្តទុកដាក់ ឲ្យបានយ៉ាងច្រើនទៀតផង ។ អរិសទីពក៏
 បានទាមទារយកតម្លៃឈ្នួលជាប្រាក់ចំនួន៥០ ដាក់ ។

- យីអើ ! ច្រើនម៉្លេះ ? ឪពុករបស់កូនក្មេងខ្មោធឡើង, ប្រាក់ដល់ប៉ុណ្ណោះ ...គេ
 អាចយកទៅទិញឈ្នួលបម្រើម្នាក់បានយ៉ាងស្រួលរួចស្រេចទៅហើយ !

- អើ ! បើអីចឹង ឯងយកទៅទិញឈ្នួលបម្រើទៅ , អរិសទីពពោលតប, ... តាម
 របៀបនេះឯងនឹងអាចមានឈ្នួលបម្រើដល់ពីរនាក់ទៀតផង !!...

... គឺមិនមែនដោយហេតុថា អរិសទីពជាជនកំណាញ់ក្រៅតម្រានោះទេ, ផ្ទុយ
 ទៅវិញ គាត់ចង់បានលុយយ៉ាងច្រើនដើម្បី ត្រឹមតែយកមកធ្វើការចំណាយតែប៉ុ
 ណ្ណោះ... ហើយដើម្បីគ្រាន់តែចង់បង្ហាញដល់អ្នកដទៃអំពីរបៀបបាយប្រាក់ ។

ថ្ងៃមួយ គាត់បានធ្វើដំណើរតាមសមុទ្រ, មានជនម្នាក់បានលួចឱ្យប្រាប់គាត់
 ថា នាវាដែលគាត់កំពុងតែជិះនេះ ជានាវារបស់ពួកក្រុមចោរសមុទ្រ ។ ពួកនោះ
 អរិសទីពក៏ទាញយកប្រាក់ទាំងប៉ុន្មាន ដែលគាត់មាននៅក្នុងហោប៉ៅយកមកធ្វើជា
 រាប់មើល បន្ទាប់មកក៏ទម្លាក់លុយដោយចេតនាចោលទៅក្នុងសមុទ្រអស់ ។ គាត់ធ្វើ
 ជាស្រែកថ្ងូរត្បូរត្បែរ...ហាក់ដូចជាលុយនោះរហូតធ្លាក់ពីដៃគាត់ដូច្នោះឯង, រួចហើយ
 គាត់និយាយឱ្យប្រសំរាប់ខ្លួនឯងថា ៖ < វាក្មេងអរិសទីពបាត់បង់ប្រាក់ទាំងអស់
 របស់ខ្លួន...ជាជាងត្រូវវិនាសស្លាប់ខ្លួនដោយសារតែប្រាក់.. > ។

មានពេលម្តងទៀត, គាត់បានឃើញថាល្អលបច្រើនរបស់គាត់ ដែលកំពុងតែធ្វើ ដំណើរតាមគាត់មានការលំបាកក្រៃលែងក្នុងការដើរទៅមុខឲ្យទាន់រូបគាត់, ដោយ ហេតុថាប្រាក់ដែលល្អលនេះដឹកជញ្ជូនវាមានទម្ងន់ធ្ងន់ហួសពេក ។

- ចូរឯងបោះចោលទៅ, គាត់ពោល, នូវអ្វីៗដែលឯងមានច្រើនហួស, ចូរឯង យកតែរបស់ណាដែលឯងជញ្ជូនរួច ។

អូរ៉ាស កាលណាគាត់ប្រៀនប្រដៅពពួកជនដែលស្វិតស្វាញខ្លាំងពេក ខាងប្រ- មូលឱបក្រសោបទ្រព្យផលយកមកសន្សំទុក... តែឯងតែទាញទាហរណ៍របស់អា- រិសទីពមកធ្វើជាកំរុំ ។

អារិសទីពចូលចិត្តបរិភោគម្ហូបឆ្នាញ់ជាពន់ពេកណាស់, ហើយគាត់មិនដែលនឹក ស្តាយស្រណោះប្រាក់កាសសោះឡើយ កាលណាគាត់មានឱកាសទិញម្ហូបចំណី ដែលគាត់យល់ថាមានគុណភាពដ៏ល្អប្រសើរ ។ ថ្ងៃមួយគាត់បានទិញពែរខ្រីច (មាន់ព្រៃ) មួយមានតម្លៃ ៥០ប្រាក់។ ជនម្នាក់ក៏ច្រើនវាឯមិនបានក្នុងការស្តីបន្ទោស ឲ្យគាត់ អំពីការថយវាយដោយគតបើគិតនេះ ។

- ប្រសិនបើពែរខ្រីចនេះ មានតម្លៃតែមួយអ្នកបូល (មួយកាក់), សំនួររបស់អា រិសទីព, តើឯងទិញឬទេ ?

- ប្រាកដហើយ, ជនដែលទាស់ចិត្តនោះពោល ។

- ចំណែកអញ, អារិសទីពឆ្លើយតប, អញយល់ថាតម្លៃប្រាក់៥០ប្រាក់របស់ អញមានតម្លៃមិនបានប្រាក់ មួយអ្នកបូលរបស់ឯងនោះផងទេ ។

មានពេលម្តងទៀត គាត់បានទិញស្បូវគ្រាប់មួយកែវដោយត្រូវបង់តម្លៃប្រាក់យ៉ា ងច្រើនហួសប្រមាណ។ បុរសម្នាក់ដែលនៅក្បែរទីនោះក៏មានការទាស់ចិត្តជាខ្លាំង ។

- ប្រសិនបើស្បូវទាំងនេះមានតម្លៃតែបីអ្នកបូល, សំដីរបស់អារិសទីព, ឯងច្បាស់ ជាជាប់ចិត្តទិញយកជាមិនខាន...មែនទេ ?

-មែន ! ជននោះឆ្លើយ...

- បើអីចឹង, អារិសទីពឆ្លើយតប, ខ្លួនអញពុំមានលក្ខណៈជាជនល្មោភស៊ីណាស់ ណា... ឲ្យស្មើនឹងរូបឯងដែលជាជនកំណាញ់ស្វិតនោះទេ ! ។

កាលណាគេស្តីបន្ទោសឲ្យគាត់ថា គាត់ចូលចិត្តរបៀបរបស់នៅសប្បាយហ៊ឺហារ ខ្លាំងពេកណាស់, គាត់តែងឆ្លើយតបវិញថា ៖ < ប្រសិនបើគេចូលចិត្តបន្ទោសម្ហូប ឆ្នាញ់, ម្តេចក៏ពួកគេចូលចិត្តបង្កើតពីជីដប់លៀងផ្សេងៗអីម៉្លេះ កាលណាគេធ្វើបុណ្យថ្វា យព្រះ ?...> ។

ទោះបីក្នុងក៏ដោយ, ដែលគេយល់ថាជាមនុស្សម្នាក់ចូលចិត្តរស់នៅតាមបែបបទ ខ្ពង់ខ្ពស់, ក៏មានកាតព្វកិច្ចត្រូវព្រមានអារិសទីពអំពីការដែលគាត់នេះ រស់នៅដោយ

សប្បាយ ឬក៏នៅក្នុងសភាពឆ្ងាញ់ហួសប្រមាណពេក ។ អរិសទីពក៏ពោលទៅកាន់
បុត្រដំបូងថ្លោះថា ៖

- តើឯងយល់ថាដេនីសជាមនុស្សត្រឹមត្រូវឬទេ ?
- ជាមនុស្សត្រឹមត្រូវពិតមែន, បុត្រដំបូងពោលយល់ស្រប...

- បើអីចឹង, ចម្លើយរបស់អរិសទីព, ឯងមិនឃើញទេថា បុគ្គលនោះវាវល់នៅ
ក្នុងសភាពឆ្ងាញ់ជាងរូបអញទៅទៀត ...ឆ្ពោះហើយ មនុស្សសុច្ឆរិតនៅតែសុច្ឆរិត
ជំនែលដ្ឋថ្លោះឯង... ថ្វីបើគេបរិភោគម្ហូបឆ្ងាញ់យ៉ាងណាក្តី ...វាគ្មានការទាស់ខុសអ្វី
ទេ ! ។

ថ្ងៃមួយឌីយ៉ូសែនកំពុងអង្គុយលាងត្រកូនទៅតាមទម្លាប់ធម្មតារបស់គាត់, ស្រា
បំពង់គាត់ឃើញអរិសទីពដើរកាត់ ។ ឌីយ៉ូសែនក៏ពោលដ្ឋថ្លោះទៅកាន់អរិសទីពថា ៖

- ប្រសិនបើឯងសុខចិត្តបរិភោគតែត្រកូនដ្ឋច្រូបអញ, ឯងច្បាស់ជាមិនលំបាក
លំបិនដើរទៅចែចង់ស្តេច (ទៅខ្សែបឡូប) រាល់តែថ្ងៃនោះទេ ។
- ចំណែកឯងវិញ, អរិសទីពពោលតប, ប្រសិនជាឯងចេះសម្រាំងសិល្បៈទៅ
ចែចង់ស្តេច...ឯងច្បាស់ជាលែងចង់ស៊ីត្រកូនជាមិនខានដែរ...!



★ ថ្ងៃមួយស្តេចដេនីស... បាននាំស្រីស្នំជាន់ខ្ពស់យកមកតាំងសំព្វែងនៅមុខ
អរិសទីពចំនួនបីនាក់, ហើយអនុញ្ញាតឲ្យបុគ្គលនេះជ្រើសរើសបានមួយសប្បាយ។
អរិសទីពមិនបានជ្រើសរើស បែបជាប្រមូលយកតែទាំងអស់។ « ការជ្រើសរើសមិន
ប្រាកដប្រជាទេ, គាត់ពោល, លោកអ្នកដឹងស្រាប់ហើយ អំពីលទ្ធផលអភ័ព្វយ៉ាង
ណាខ្លះដែលបារីសបានទទួលក្នុងរឿងនេះ ។ ស្រីពីរនាក់អាចរកកូនរករឿងឲ្យវាខាន
វេទនាខ្លាំងណាស់, ក៏ប៉ុន្តែបើមានស្រីតែម្នាក់វិញ... យើងក៏មិនដែលបានសប្បាយ
គ្រប់គ្រាន់នោះដែរ ... ដ្ឋថ្លោះមធ្យោបាយដោះស្រាយ ត្រូវតែយកទាំងបី » ។

អរិសទីពក៏បាននាំស្រីទាំងបីនាក់រហូតដល់ក្នុងរលូងផ្ទះរបស់គាត់ ... ហើយក៏
បញ្ជូននាងឲ្យត្រឡប់ទៅលំនៅឋានរបស់ពួកគេវិញទាំងអស់គ្នា ។

★ មានពេលម្តងទៀត, ដេនីសបានពោលចំពោះគាត់ដ្ឋថ្លោះថា ៖ « ហេតុអ្វីបាន
ជាគេឃើញពួកទស្សនិទូមិនចេះស្វាង នៅក្នុងផ្ទះអស់លោកអ្នកធំ និងលោកម្ចាស់
ក៏ប៉ុន្តែគេពុំដែលឃើញពួកលោកម្ចាស់ ទៅនៅផ្ទះទស្សនិទូវិញម្តងណាសោះ? » ។
« នេះគឺមកពី, អរិសទីពពោលឆ្លើយតប , ពួកទស្សនិទូរមានចំណេះដឹងអំពីរឿង
រ៉ាវសព្វបែបយ៉ាងដែលគេត្រូវការចង់ដឹង, ចំណែកពួកអស់លោកម្ចាស់វិញពុំមានដឹង
រឿងអស់ទាំងនេះទេ » ។

មនុស្សខ្លះបានចោទសំនួរគាត់របៀបដដែល ប៉ុន្តែនៅក្នុងពេលមួយផ្សេងទៀត។ ពេលនោះ, អារិសទីពបានឆ្លើយតបដូច្នោះវិញថា ៖ « គេតែងតែឃើញពួកពេទ្យហូ ទៅនៅក្នុងផ្ទះអ្នកជំងឺជាធម្មតា...ក៏ប៉ុន្តែទោះដូច្នោះក៏ដោយ...នរណាៗក៏តែងតែចង់ព្យា បាលជំងឺរបស់អ្នកជំងឺ...ហើយក៏មិនចង់ឈឺខ្លួនឯងនោះដែរ។ » ។

★ អារិសទីពតែងតែពោលថា ...គឺជាការមួយល្អពន់ពេកណាស់ដែលមនុស្ស យើងចេះបន្ថយតណ្ហារបស់ខ្លួន... ក៏ប៉ុន្តែគេមិនត្រូវជិកសេចក្តីសប្បាយទាំងនេះ ឲ្យរូបគឺជាចំអស់ទាំងបុសពីក្នុងខ្លួនឯងនោះទេ ។ គឺមិនមែនជាឧក្រិដ្ឋកម្មនោះទេ ដែលមនុស្សយើងត្រូវចេះត្រេកត្រអាលក្នុងសេចក្តីស្រីបស្រាលខ្លះៗ... កុំឲ្យតែ យើងក្លាយទៅជាខ្ញុំកញ្ឆេះនៃតណ្ហាទាំងនោះ ។ ...ហើយគឺបណ្តាលមកពីចំណុចនេះ ឯង ដែលគេបានពេបប្រាយឲ្យគាត់.. អំពីទំនាក់ទំនងមេត្រីដែលគាត់មានជាមួយនឹង ជាងស្រីស្នំជាធំខ្ពស់ម្នាក់ឈ្មោះជាងឡាអ៊ីស (កកន ៖ Courtisane : ស្រីស្នំជាធំ ខ្ពស់ គឺស្រីដែលលក់សម្រស់ឲ្យពួកអ្នកជំនិះពួកលោកម្ចាស់) ។ ក្នុងរឿងនេះគាត់ បានពោលតបថា ៖

« ជាការពិត ដែលជាងឡាអ៊ីសជាកម្មសិទ្ធិរបស់ខ្ញុំ, ក៏ប៉ុន្តែខ្លួនខ្ញុំវិញ ពុំមែនជា កម្មសិទ្ធិរបស់ជាងឡាអ៊ីសនោះទេ » ។

នៅក្នុងសម័យថ្ងៃមួយ, នៅពេលដែលគាត់ដើរចូលក្នុងគេហដ្ឋានរបស់ស្រីស្នំ ជាធំខ្ពស់ម្នាក់នេះ, សារ៉ករបស់គាត់ម្នាក់មានការរៀនខ្មាស់យ៉ាងខ្លាំង ។ អារិសទីព ឃើញជននេះ មុខឡើងក្រហម, គាត់ពោលថា ៖ « នែហ!សម្លាញ់, ពុំមែនរឿងចូល ផ្ទះនេះទេ ដែលគេគួរខ្មាស់រៀននោះ... ការដែលគួរខ្មាស់រៀន គឺការដែលចេញមក វិញមិនរួចតែប៉ុណ្ណោះ។ » ។

★ ថ្ងៃមួយ ទស្សនវិទូរ ប៉ូលីចសែនបានមកជួបនឹងអារិសទីព ។ ពេលចូលមក ដល់ផ្ទះគាត់ កាលណា បុគ្គលនេះបានឃើញគេរៀបចំការជប់លៀងមួយដ៏សម្បើម ដោយមានស្រីៗស្អាតៗស្លៀកពាក់ប្រកបដោយសម្រស់ឆើតឆាយ ។ ប៉ូលីចសែនក៏ មានកំហឹងយ៉ាងខ្លាំងភ្លាមមួយរំពេច ហើយក៏ចាប់ផ្តើមនិយាយប៉ះទង្គិចនឹងជីវិត របស់គេដ៏ស្តុកស្តម្ភបែបនេះ ។ អារិសទីពក៏សួរទៅគាត់ដោយសុច្ឆន្ទៈវិញថា តើគាត់ មានចង់ចូលរួមជាមួយនឹងការស្រស់ស្រូបភោជនាហារនេះទេ ។

- ខ្ញុំថ្វីក៏មិនចង់, ប៉ូលីចសែនឆ្លើយតប
- យីម្តេចក៏អីចឹង ? ... បើដូច្នោះ ម្តេចក៏ចាំបាច់ស្រែកទូទាញខ្លាំងម៉្លេះ ? អារិស- ទីពពោលសួរតបវិញ ។ ក្រែងឯងដាក់ទោសកំហុសទៅលើម្តេចម្នាក់និងពួកក្រុម អ្នកជប់លាងទាំងអស់គ្នានេះឬ ?
- ទេ! មិនមែនដូច្នោះទេ... គឺអញដាក់ទោសទៅលើការចាយវាយដោយឥតបើ

គិត ។

★ ..អរិសទីព កាលពីយូរយារណាស់មកហើយ ធ្លាប់មានការទាស់ទែងខ្លះៗ សំដីក្លាជាមួយនឹងអេសគីន ។ អ្នកទាំងពីរមានការភ័យខ្លាចចិត្តនឹងគ្នាយ៉ាងខ្លាំង ហើយមិនដែលបានជួបមុខគ្នារហូតតាំងពីពេលនោះមក ។

សម័យថ្ងៃមួយ អរិសទីពក៏បានធ្វើដំណើរឆ្លងកាត់ទៅជួបអេសគីនមុន ហើយក៏ពោលថា ៖

- យ៉ាងម៉េច ? យើងគិតតែពីទាស់ទែងគ្នាតែរហូតយ៉ាងនេះទៅឬ ? តើឯងចាំ ឲ្យពួកគេទាំងអស់គ្នាសើចចំអកដាក់យើងទាំងពីរនាក់ទាល់តែរយះមាត់ទៅឬ ? ឯង ចង់ឲ្យពួកបញ្ជីក្រែក (ពួកបារ៉ាស័យ) ដែលដើរទៅស៊ីបាយផ្ទះគេនោះ ... ឱយយ ដើមចំអកពីយើង នៅមុខតុម្រូបអាហារនោះមែនទេ ?

- អើមែន! គ្នាសប្បាយចិត្តណាស់, អេសគីនឆ្លើយតបវិញ, ហើយភ្នាក់យល់ ព្រមត្រូវរុំជាមួយឯងវិញយ៉ាងអស់ពីក្នុងចិត្ត...

- ចូរឯងកុំភ្លេចថា ... គឺអញទេហ្ន៎ា ដែលបានបបួលឯងមុន, អរិសទីពពោល បន្ត, ថ្វីបើអញមានអាយុច្រើនជាងឯងក្តី ...

★ ..ថ្ងៃមួយ ដេនីសបានធ្វើការជប់លៀងមួយយ៉ាងអធិកអធិម, ហើយនៅ ទីចុងបំផុត ស្តេចនេះក៏មានគោលបំណងចង់ឲ្យជនម្នាក់ៗ ស្លៀកសំពត់វែងពណ៌ក្រហម ព្រមទាំងឲ្យវ៉ែកនៅកណ្តាលសាលភោជនាហារ ។ បុគ្គលដែលនៅទីនោះដែរ មិនព្រមធ្វើតាមបញ្ជារបស់ស្តេចទេ ។ គាត់បានពោលថាគាត់ជាបុរស ហើយសំពត់ វែងរបៀបស្រីដូច្នោះមិនសមស្របក្តីនឹងរូបគាត់ទេ ។ ក៏ប៉ុន្តែអរិសទីពមិនសូវខ្វល់ខ្វាយ ច្រើននៅក្នុងរឿងនេះឡើយ ។ គាត់នេះក៏ចាប់ផ្តើមស្លៀកសំពត់វែងហើយវ៉ែក ទ្បកឲ្យអ្នកផងមើល... ហើយក៏ពោលឲ្យយោបល់របៀបសប្បាយយ៉ាងស្វាហាប់ដូច្នោះថា ៖ « យើងធ្លាប់ធ្វើខ្លាំងជាងនេះទៅទៀត នៅពេលបុណ្យទានថ្វាយព្រះបាទ គុស (ក្រកឌី ៖ Bacchus, ព្រះឥសូរ ឬព្រះសេវៈនៃជនជាតិក្រិក) ...ហើយក៏មិន ដែលឃើញមាននរណាខូចកាចក្តាត់ស្លៀតបាត់បង់ព្រហ្មធារិយអ្វីទៅ? មនុស្សយើង កាលណាវាមិនខូចក៏នៅតែវាមិនខូចអីចឹងឯង... ទោះស្លៀកពាក់អ្វីក៏ដោយ » ។

★ នៅពេលមួយទៀត អរិសទីពបានពោលអង្វរករចំពោះដេនីសឲ្យជួយយក អាសារមិត្តសំឡាញ់ដ៏ប្រសើររបស់គាត់ម្នាក់ ។ ដេនីសបានរុញច្រានគាត់ចេញ, ដោយធ្វើផ្លូវធ្វើគរ មិនព្រមអនុញ្ញាតតាមសេចក្តីសុំរបស់អរិសទីពសោះ ។ គាត់ នេះក៏លុតជង្គង់មិនក្បាលក្រាបរហូតដល់ថើបជើងរបស់ស្តេច ។ មានអ្នកខ្លះបាន យល់ឃើញថាបូកពារអាកប្បកិរិយាបែបនេះ ជាអំពើមួយដ៏គួរអាមាស់ថោកទាប ខ្លាំងណាស់។ អរិសទីព ក៏បានឆ្លើយតបវិញថា ៖ « រឿងនេះមានខុសពីខ្ញុំណា ?

... ទាំងនេះជាក់ហុសរបស់ដេធីស ... ពីព្រោះស្តេចមានត្រចៀកនៅត្រង់ជើង >>។

★ ថ្ងៃមួយដែលគាត់នៅស្រុកស៊ីរ៉ាគុស , នាយស៊ីមុស ត្រឺឃៀង ដែលមានថា នេះជាមេឃ្នាំងរបស់ស្តេចដេធីស បាននាំគាត់ទៅឲ្យមើលវាំងដ៏សម្បើមរបស់ខ្លួន , ហើយនៅពេលដែលនាយនាំគាត់ចុះឡើងពីឆ្នេងទៅស្តាំ ដើម្បីឲ្យគាត់មៀងមើល គ្រឿងសិល្បៈដ៏ល្អៗ , អរិសទីពក៏ធ្វើជាក្អកកណ្តាស់ រួចហើយក៏ស្មោះទឹកមាត់ផែត ទៅលើមុខរបស់ស៊ីមុស ។ នៅពេលដែលនាយស៊ីមុសបែបចង់រកខឹងសម្បារ , អរិសទីពក៏បានពោលឡើងថា ៖ « ឆែហ! សំឡាញ់... ខ្ញុំរកកន្លែងដែលក្រឡក់ជាងនេះ ដើម្បីស្មោះទឹកមាត់វាមិនបានទេ ...» ។ មានអ្នកខ្លះបានអះអាងថាព្រឹត្តិការណ៍នេះ , ឬដែលប្រព្រិត្តទៅរបៀបគ្នានេះ ... គឺជាឌីយ៉ូសែន-ឡីស៊ីនីកទេ ដែលជាអ្នកបាន បង្កើត ។ ... ប៉ុន្តែ អ្នកទាំងពីរនេះអាចប្រព្រិត្តរឿងដូច្នោះបានតែទាំងពីរនាក់ ។

★ ក្នុងសម័យថ្ងៃមួយ មានបុរសម្នាក់បានជេរគូរគិះដៀលគាត់ជាខ្លាំង ។ អរិសទីពក៏សម្រេចដើរចាកចេញពីទីនោះ ។ បុគ្គលជម្លើយនោះក៏ដើរតាមគាត់ទៅ ។

★ នៅពេលមួយទៀត អរិសទីពបានសុំប្រាក់មួយតម្លឹងពីដេធីស ។ ដេធីសក៏ ឆិបាយទៅគាត់ថា ៖

- ក្រែងកាលពីដើម ឯងឆិបាយប្រាប់អញថា ពួកបញ្ញាជនមិនដែលត្រូវការ ប្រាក់កាសទេឬអ្វី ?

- ចាំលោកឲ្យប្រាក់ខ្ញុំសិនមក ... រួចសិមយើងពិនិត្យមើលរឿងនេះទាំងអស់គ្នា ឡើងវិញ , អរិសទីពឆ្លើយ..

ដេធីសក៏ប្រគល់ប្រាក់ឲ្យគាត់...

- ឃើញទេ , អរិសទីពឆិបាយបន្តមកទៀត, លោកឃើញស្រាប់ហើយថា នៅ ក្នុងពេលនេះ ខ្ញុំឥតមានត្រូវការលុយអ្វីទៀតទេ មែនទេ ?

★ នៅពេលដែលមនុស្សម្នាក់ បានស្តីបន្ទោសឲ្យគាត់យ៉ាងខ្លាំងថា គាត់នេះបាន បោះបង់ចោលសូក្រាត ដើម្បីទៅបម្រើដេធីសរិញ, គាត់ក៏បានឆ្លើយថា ៖ កាលណា ខ្ញុំត្រូវការបញ្ញា ហើយនិងចំណេះដឹង, ខ្ញុំបានទៅផ្ទះសូក្រាត ។ នៅពេលនេះ ដែល ខ្ញុំត្រូវការលុយ ខ្ញុំស្វែងទៅផ្ទះដេធីស ។

★ ក្នុងសម័យថ្ងៃមួយ គាត់បានឃើញយុវជនម្នាក់ ដែលសប្បាយហ៊ុកហាក់ខ្លាំង ពេកណាស់ ព្រោះតែគេចេះហែលទឹក ៖ « ឯងមិនចេះខ្មាស់អៀនទេឬ, អរិសទីព ពោល , បានជាមកអុតរាងក្នុងបើសព្វអាជ្ញើងកំទេចកំទីប៉ុណ្ណឹង? ។ សត្វត្រីដូហ្វាំង (ដុលហ្វីន) ...ហែលពូកែជាងឯងទៅទៀត > ។

★ នៅពេលដែលគេសួរគាត់ថា តើគាត់បានទាញផលចំណេញអ្វីខ្លះដែរទៅពី ទស្សនវិជ្ជា ៖ « គឺ, គាត់ពោល, សមត្ថភាពក្នុងការឆិបាយស្តីដោយសេរីនិងស្មើភាគ

ជាមួយគ្រប់មនុស្សទាំងអស់ > ។ មានមនុស្សម្នាក់ទៀតបានសួរគាត់ថា ៖ <ពួកអស់លោកទស្សនវិទូរ, តើអស់លោកមានអ្វីប្រសើរជាងអ្នកដទៃត្រង់កន្លែងណាទៅ ? > ។

< គឺថា, អរិសទីពង្រឹងតប, បើទោះជានៅក្នុងពេលណាដែលគ្មានច្បាប់ទម្លាប់អ្វីសោះក៏ដោយ, ក៏ពួកយើងនៅតែអាចរស់តាមរបៀបដដែល ...> ។

ពួកស៊ីវិលណាអីក យកចិត្តទុកដាក់តែទៅលើសីលធម៌តែប៉ុណ្ណោះ, ហើយមិនសូវចាប់អារម្មណ៍មកលើស្បែកឬវិទ្យាសាស្ត្រផ្នែកខាងវិទ្យាសាស្ត្រនោះប៉ុន្មានទេ។ ពួកគេមិនបានរិះរិះរាល់ទាល់តែសោះនឹងវិទ្យាសាស្ត្រពិសាធន៍ ...ពីព្រោះគេស្មានថាមុខវិជ្ជានេះរៀនមិនចេះ ។

ពួកគេយល់ថា គោលបំណងធំបំផុតរបស់ជីវិត គឺសេចក្តីសប្បាយ... មិនមែនសេចក្តីសប្បាយទេប្រហោងក្នុង ដែលគ្រាន់ជាអវត្តមាននៃទុក្ខកង្វល់តែប៉ុណ្ណោះទេ...ក៏ប៉ុន្តែគឺជាសេចក្តីត្រេកត្រអាលពិតប្រាកដ, មែនទែន, ជាក់លាក់ដែលស្ថិតនៅក្នុងសកម្មភាព ។ ពួកគេតែងយល់ថា មានចលនាពីរយ៉ាងនៅក្នុងអារម្មណ៍ ៖ ចលនាមួយស្ថិតបូកស្រគត់ស្រគុំ ដែលនាំឲ្យមានសេចក្តីសុខ; ចលនាមួយទៀតមានសភាពគំហុក ដែលបណ្តាលឲ្យកើតសេចក្តីឈឺចាប់ ។ ដោយអ្នកផងច្រើនចូលចិត្តចលនាទី១ ..ហើយតែងតែគេចម្លៀសវាងពីចលនាទី២, គឺបានសេចក្តីថា សេចក្តីសុខសប្បាយគឺជាគោលបំណងធំបំផុតរបស់មនុស្សទូទៅ ។ ពួកគេយល់ថាសេចក្តីខ្ជិលច្រអូស មានលំដាប់ជាសភាពការណ៍នៃមនុស្សដេកលក់ ដែលគេមិនត្រូវយកទៅដាក់បញ្ចូលនៅក្នុងការសប្បាយ ឬក៏នៅក្នុងសេចក្តីឈឺចាប់នោះឡើយ ។ ... ពួកគេយល់ថាសីលធម៌មានប្រយោជន៍ តែក្នុងលក្ខណៈណាដែលរបស់នេះ ជួយឲ្យមានការត្រេកត្រអាលសប្បាយរីករាយ, ប្រៀបបាននឹងថ្នាំពេទ្យដែលជួយមនុស្សម្នាក់ៗឲ្យមានសុខភាពអីចឹងឯង ។ ពួកគេយល់ថា ការសម្រេចទៅតាមសេចក្តីប្រាថ្នា វាខុសគ្នាពីសុភមង្គល ។ គឺដោយហេតុថាគោលប្រាថ្នានៅទីបំផុតនៃសកម្មភាពអ្វីមួយគឺការទទួលបានផលសប្បាយអ្វីមួយជាពិសេស, ចំណែកសុភមង្គលវិញគឺជាកម្រងនៃសេចក្តីសុខ, នៃសេចក្តីត្រេកត្រអាលគ្រប់បែបយ៉ាង ។ ពួកគេយល់ថាសេចក្តីសប្បាយផ្នែករូបកាយ វាមានលក្ខណៈដ៏ប្រសើរ គួរឲ្យត្រេកត្រអាលច្រើនជាងការរំកើបសប្បាយក្នុងផ្លូវអារម្មណ៍...ម៉្លោះហើយ ពួកស៊ីវិលណាអីកយកចិត្តទុកដាក់ថែទាំតែចំពោះរូបកាយ, ហើយមិនសូវរិះរិះរាល់នឹងព្រលឹងវិញ្ញាណសោះឡើយ ។

* ពួកគេបានចាត់ទុកជាទស្សនៈចំបង នូវការខំប្រឹងប្រែងចង់មិត្តភក្តិ ដោយហេតុថាមនុស្សយើងតែងតែត្រូវការពីងពាក់ជាដើមចំពោះមិត្តសំឡាញ់, ដូចគេយកចិត្តទុកដាក់នឹងអវៈយវៈនៃអង្គកាយ (ដៃ-ជើង) ...ដោយហេតុថារបស់នេះ វាមាន

ប្រយោជន៍សំរាប់ប្រើប្រាស់ ។

★ ពួកគេយល់ថាគ្មានអ្វីជាយុត្តិធម៌ ឬក៏ជាអយុត្តិធម៌, ជាសេចក្តីសម្រេច ឬក៏ជាអំពើទុច្ចរិតនោះទេនៅលើលោកយើងនេះ, រឿងអស់ទាំងនេះ វាមានការទាក់ទងត្រឹមតែជាមួយច្បាប់ទម្លាប់នៃស្រុកទេសតែប៉ុណ្ណោះ ។ អ្នកប្រាជ្ញមិនត្រូវធ្វើអ្វីដែលខុសទំនងនោះឡើយ, ពីព្រោះគេត្រូវខ្លាចរអែងនឹងគ្រោះថ្នាក់ដែលអាចកើតមានឡើងជាយថាហេតុ ។ បញ្ញាជនត្រូវចេះរស់នៅស្របតាមច្បាប់ នៅក្នុងស្រុកដែលគេសំណាក់នៅ, ជាតិច្ចជាភាព, ហើយត្រូវចៀសវាងកុំឲ្យមានការខូចល្អក់កេរ្តិ៍ឈ្មោះ ។

★ ពួកគេនិយាយទៀតថា វាគ្មានអ្វីល្អ ឬអាក្រក់, ដែលស្រួលឬក៏ពិបាក ពីខ្លួនវានោះឡើយ។ តម្លៃនៃការវិនិច្ឆ័យទាំងអស់នេះ វាអាស្រ័យទៅលើម៉ូដ ឬរបៀបរស់នៅថ្មី, ទៅលើភាពសំបូរសប្បាយ, ឬទៅលើកាលៈទេសៈផ្សេងៗ ដែលធ្វើឲ្យរបស់ខាងលើក្លាយទៅជាមានតម្លៃល្អឬអាក្រក់ ។

★ គេមិនអាចរស់នៅដោយប្រមូលសេចក្តីសប្បាយពេញលេញ ឬក៏សុភមង្គលភ័ក្ត្រខ្លះនៅលើលោកនេះឡើយ, ដោយហេតុថាមនុស្សយើងម្នាក់ៗតែងតែមានពិការភាពមួយពាន់យ៉ាង, ឬមានតណ្ហាមួយពាន់បែប ដែលបណ្តាលឲ្យយើងអាក់ខានក្នុងសេចក្តីសប្បាយនោះ ឬក៏មកឃាត់យ៉ាងវាងវារូបយើងមិនឲ្យទទួលសភាពឆ្ងាញ់ពីសារពេញទំហឹង ។

★ ពុំមែនសេរីភាព ឬក៏ទាសភាព, ការសម្បូរណ៍សប្បាយ ឬក៏សេចក្តីក្រខ្វះទុរគត, សេចក្តីថ្លៃថ្នូរឬក៏សេចក្តីថោកទាបពីកំណើតនោះទេ, ដែលជាកត្តាអាចឃាត់យ៉ាងវាងវារសេចក្តីសប្បាយបាន ។ មនុស្សយើងអាចស្តារលក្ខណៈនៃសេចក្តីសប្បាយ ទោះជានៅក្នុងថាមៈឬវណ្ណៈណាក៏ដោយ ។

★ អ្នកប្រាជ្ញមិនត្រូវស្តាប់ជនណាម្នាក់ឡើយ, ប៉ុន្តែត្រូវតែបង្អាតបង្រៀនអ្នកផងគ្រប់ៗគ្នា ។ បញ្ញាជនត្រូវគិតថាអ្វីៗដែលគេធ្វើ គឺអាស្រ័យនៅលើរូបគេទាំងអស់, ពីព្រោះគ្មាននរណាម្នាក់ដែលសមស្របក្តីឲ្យលើសពីខ្លួនគេក្នុងការទទួលបុព្វសិទ្ធិគ្រប់បែបយ៉ាង, មិនត្រឹមតែប៉ុណ្ណោះ ខ្លួនគេវាបិតនៅខ្ពស់ហួសសេចក្តីអធិប្បាយលើអំពីអ្វីៗដែលបិតមាននៅក្នុងលោកនេះរួចទៅហើយ ។ ទាំងនេះ គឺជាអារម្មណ៍របស់អរិសទីពនិងរបស់ពួកស៊ីវិលណាអ៊ីក ។



អរិសទីពមានកូនស្រីម្នាក់ឈ្មោះអាវេតា, ដែលគាត់បានខំប្រឹងប្រែងថែទាំអប់រម្យឲ្យបិតនៅក្នុងវិន័យរបស់គាត់ ។ គាងក៏បានក្លាយទៅស្រីម្នាក់មានបញ្ញាខ្ពង់ខ្ពស់នៅក្នុងក្រុមរបស់ពួកស៊ីវិលណាអ៊ីក ។ គាងបានបង្អាតបង្រៀនកូនប្រុសរបស់គាង

(ដែលមានឈ្មោះថាអារិសទីពដួងជិត) ដោយខ្លួនឯង ។ កូនប្រុសនោះ មាន
 រហស្សនាមថា មេត្រូឌីដាក់ ដែលថ្ងៃក្រោយទៅបានក្លាយទៅជាគ្រូបង្រៀនរបស់
 ជនតតជំនឿលើព្រះម្ចាស់ ឈ្មោះតេស្តុខរ ។ បុគ្គលក្រោយនេះ ក្រៅតែពីគោលជំហរ
 របស់ក្រុមស៊ីវិលណាម៉ិក បានបង្ហាត់បង្រៀនក្នុងទិសាធារណៈ ដោយអះអាងថា ពុំមា
 ធានាព្រះបូទេព្យា ឬព្រះឥន្ទ្រព្រះអង្គអ្វីទាំងអស់ ។ ជននេះបានអះអាងថែមទៀតថា មិត្ត
 ភាពគឺគ្រាន់តែជាគ្រឿងបញ្ឆោតតែប៉ុណ្ណោះឯង ។ គឺ...វាមិនអាចមានមិត្តភាពទៅកើត
 នៅក្នុងប្លូងមនុស្សឆ្គួតនោះឡើយ ។ អ្នកប្រាជ្ញមានតែខ្លួនឯងម្នាក់គឺគ្រប់គ្រាន់ណា
 សំទៅហើយ, ម៉្លោះហើយបញ្ញាជនមិនចាំបាច់មានមិត្តភក្តិសោះឡើយ ។ អ្នកប្រាជ្ញ
 ជាមនុស្សម្នាក់ដែលគ្មានប្រទេសជាតិ... ក្រៅតែពីពិភពលោកទាំងមូល ។ ម៉្លោះហើ
 យ គេមិនត្រូវយកអ្នកប្រាជ្ញទៅ ឲ្យរងគ្រោះថ្នាក់ស្លាប់សម្រាប់ប្លូងមនុស្សឆ្គួតនោះ
 ឡើយ... ពីព្រោះពុំមែនជាអំពើមួយប្រកបដោយយុត្តិធម៌សោះ ។ ម្យ៉ាងវិញទៀត
 អ្នកប្រាជ្ញអាចល្អចររបស់ប្រើប្រាស់បន្តិចបន្តួចបាន, អាចប្រមាថទីរាសនៈរបស់ព្រះក
 បុរាណ, អាចល្អចប្រពន្ធកេហុនតាមចិត្ត ...ប្រសិនបើមិកាសអនុញ្ញាតឲ្យរូបគេប្រព្រឹត្តធ្វើ
 ទៅដោយគ្មានទោសព័រ, ពីព្រោះរឿងទាំងអស់នេះមានលក្ខណៈជាបទទុក្រិដ្ឋិតែក្នុង
 ក្នុងអារម្មណ៍របស់មនុស្សល្ងង់ខ្លៅ និងក្នុងមតិរបស់ប្រជាពលរដ្ឋសាមញ្ញធម្មតាតែ
 ប៉ុណ្ណោះ ។ តាមការពិតអំពើអស់ទាំងនេះ ពុំមែនជាអំពើអាក្រក់ទាល់តែសោះ ។
 ទាំងនេះជាយោបល់របស់តេស្តុខរ...សិស្សចៅរបស់អារិសទីព ។

★ បុគ្គលនេះយល់ថា គេអាចធ្វើអ្វីៗនៅក្នុងទិសាធារណៈ ផ្លូវអ្វីៗគ្រប់យ៉ាងដែល
 លម្អិតមហាជនយល់ថាជារឿងអាក្រក់អាក្រី ដ៏គួររអាសំចៃក្នុងជីវិត ។

★ ថ្ងៃមួយគាត់ត្រូវបានគេបញ្ឆោតឲ្យទៅចូលតុលាការនៅទីក្រុងអាត្រែន (សា
 លាកាត់ក្តីនោះឈ្មោះថាអាវេស្តុប៉ា បិតនៅលើកំពូលភ្នំអាវេស) ...ក៏ប៉ុន្តែ មានឈ្មោះ
 ដើម្បីឲ្យយុស នៅជាលែរ ដែលបានជួយគាត់ឲ្យរួចខ្លួន ។ គាត់បានទៅសំណាក់នៅ
 អស់មួយរយៈពេលនៅស្ទីវេន ...ដែលនៅទីនោះ ម៉ារីយ៉ុសបានទទួលគាត់ឲ្យរស់នៅ
 ដោយកិត្តិយសធំដុំ ។ ក៏ប៉ុន្តែពួកស៊ីវិលក៏បាននិរទេសគាត់ឲ្យត្រឡប់ទៅវិញ ។ នៅ
 ពេលដែលគាត់ថយខ្លួនគាត់បានពោលទៅកាន់អ្នកទាំងនោះថា ៖ « ពួកអ្នកឯងតត
 ដឹងថា ពួកខ្លួនកំពុងធ្វើអ្វីទេ ដែលបានបណ្តេញខ្ញុំឲ្យចេញពីលីប៊ី ឲ្យទៅរស់នៅក្នុង
 ភាពនិរទេសឯប្រទេសក្រិក » ។ ផ្តុំឡើយ-ឡាគុស, ដែលបានទទួលរូបគាត់ឲ្យសំ
 ណាក់នៅ ក៏បានបញ្ជូនរូបគាត់ក្នុងថាងៈជាន់ដ្ឋិតទៅនៅជាមួយស្តេចលីស៊ីម៉ាគុស ។
 គាត់ក៏បាននិយាយរបៀបព្រហ្មហើនកាងកាចខ្លាំងពេកជាមួយនឹងស្តេច ... រហូតដល់
 មេឃ្លាំងរបស់ស្តេចលីស៊ីម៉ាគុសកំពុងឈរនៅទីនោះដែរ បានពោលថា ៖ « យើង
 យល់ថា តេស្តុខរឯង ជឿថាឥតមានព្រះឥន្ទ្រព្រះអង្គ... ហើយក៏ឥតមានស្តេចផងដែរ

មែនទេ ...» ។

អំប៊ុយក្រាតបានធ្វើរបាយការណ៍ថា ទស្សនវិទូរម្នាក់នេះ នៅទីបញ្ចប់ក៏បានត្រូវ
គេយកទៅកាត់ទោសប្រហារជីវិត ដោយបង្ខំឱ្យផឹកថ្នាំពុល ។»

□

□

□